



السلام علیکم ورحمۃ اللہ وبرکاتہ

کیا امام بخاری کا امام مسلم سے سنن فطرت والی حدیث میں اختلاف ہے؟ امام مسلم - اولی حدیث روایت کرتے ہیں اور امام بخاری ۵۰۱ کی حدیث روایت کرتے ہیں۔ کیا امام بخاری سے ۱۰۰ کی تصدیق ثابت ہے؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ان روایات میں سنن فطرت کی تحدید نہیں ہے، بلکہ مختلف عددوں کا بیان ہے، بخاری ہی کی ایک روایت میں ایک، دوسری میں تین اور تیسری میں پانچ سنن کا تذکرہ موجود ہے، اسی طرح صحیح مسلم میں بھی ایک روایت میں پانچ اور دوسری میں دس کا تذکرہ ہے۔ تو یہ مختلف روایات میں مختلف عدد کا ذکر ہے۔ حاکم ابن حجر امام ابن العربی کے حوالے سے نقل کرتے ہیں کہ تمام روایات کہ اکٹھا کرنے سے ان سنن فطرت کی تعداد تیس تک جا پہنچتی ہے۔ لہذا اس سے امام بخاری اور امام مسلم کے درمیان اختلاف ثابت کرنا درست نہیں ہے۔

ہذا ما عنہ منی واللہ اعلم بالصواب

فتاویٰ علمائے حدیث

[کتاب الصلاة جلد 1](#)